

MARIJA ASSUNTA MEQJUMA FIL-GZEJZER TAGHNA

Kan. Joseph Grech-Cremona, B.A., Lic.D.

Il-qima tal-Maltin u l-Ghawdxin lejn Marija Assunta, Patruna prinċipali tal-gzejjer taghna hi bla ebda dubju ta' xejn kbira tassew. Dan jidher ċar mill-ghadd sabiħ ta' knejjes, artali, xbiehat, u statwi li nsibu, nistghu nghidu, f'kull rokna ta' Malta u Ghawdex.

Nibdew mill-knejjes. Meta fil-1575, żar il-gzejjer Maltin, il-Viżitatur Apostoliku, l-Isqof Mons. Pietro Duzina, sab li kellna mhux inqas minn 92 knisja ta' l-Assunta, li waħda minnhom kienet fil-gżira ta' Filfla. Taghha għadu jeżisti l-kwadru, li l-lum jinsab fiż-Żurrieq. Il-lum għad għandna biss 37 knisja ta' l-Assunta; f'Malta, il-Parroċċi tal-Gudja, H'Attard, S.Marija Damaxxena (Tal-Griegi), l-Imqabba, il-Mosta, il-Qrendi, Hal-Ghaxaq, Had-Dingli u l-Imġarr, kif ukoll knejjes żgħar (b'kollox 25 waħda), fil-limiti ta' l-Imdina ir-Rabat, in-Naxxar, (2), il-Gudja, Hal Qormi (3), iż-Żejtun (2), iż-Żurrieq, is-Siġġiewi (2), Haż-Żebbuġ (3), Hal-Tarxien, Hal-Lija, Hal-Safi, il-Mosta (Ta'Żejfi), Hal Ghargħur (2), Hal-Luqa, Hal-Balzan, u Hamrun tas-Samra u f'Ghawdex; il-knisja Kattedrali, il-Bażilika- Santwarju Ta' Pinu u l-Parroċċa taż-Żebbuġ.

Naturalment, kif jaf kulhadd, il-Parroċċi kollha dedikati lill-Assunta, għandhom l-istatwa taghha. Insibu wkoll statwa ta' Santa Marija fil-knisja Arċipretali tal-

Furjana, ta' minn insemmi li l-kwadri titolari tal-Parroċċa Tal-Griegi, tal-Mosta, tal-Kattidral ta' Ghawdex, tal-Bażilika ta' Pinu, u tal-Parroċċa taż-Żebbuġ ta' Ghawdex huma lkoll inkurunati.

Hemm imbagħad l-Oratorju, imsejjaħ ta' l-Onorati, magħqud mal-knisja tal-Giżwiti tal-Belt Valletta dedikat ukoll lill-Assunta. Insibu wkoll artali taghha fil-knejjes, Parrokjali tal-Birgu, l-Isla, in-Naxxar, is-Siġġiewi, Haż-Żebbuġ, u Hal-Luqa, barra minn kwadri f'diversi knejjes oħra. Insemmu biss dawk tal-Kon Kattidral ta' San Ġwann, l-Oratorju tal-Kunċiżżjoni magħqud ukoll mal-knisja tal-Giżwiti tal-Belt, il-Bażilika ta' B'Kara, il-Parroċċa ta' San Ġorg ta' Hal Qormi, dik ta' Hal-Balzan, tal-Mellieħa u tal-Gżira f'Malta, u fil-Kollegġjati ta' San Ġorg, il-Għarb, u x-Xagħra u fil-knisja l-qadima ta' Ghajnsielem f'Ghawdex. Dan ma nsemmux il-pitturi sbieħ li juru l-Assunta li nsibu fis-saqaf ta' bosta knejjes taghna.

Nispiċċa billi nsemmi, li mqar fit-toroq tal-gzejjer Maltin ta' spiss issib statwi tal-ġebel li juru lil Marija Mtellgħa s-Sema. Ma naħsibx li nkun qed niżbalja jekk ngħid li l-gzejjer ta' San Pawl huma wkoll il-gzejjer ta' Marija Assunta.



L-Assunta fil-Knisja ta' Wejda fil-Mosta - dettal (Ritratt: Reuben Chetcuti)